
Gangastotram 6

गङ्गास्तोत्रं ६

Document Information



Text title : Gangastotram 6

File name : gangAstotraM6.itx

Category : devii, devI, nadI

Location : doc_devii

Author : Lakshmana Somaya

Transliterated by : Anil Kumar Pandey anil.kumar17pandey at gmail.com

Proofread by : Anil Kumar Pandey anil.kumar17pandey at gmail.com

Description/comments : Ganga Jnana Mahodadhi compiled by Acharya Ramapada Chakravarty

Latest update : December 7, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 7, 2019

sanskritdocuments.org



गङ्गास्तोत्रं ६



श्रीगणेशाय नमः ।

विचलकलविहङ्गे विष्णुपादाम्बुसङ्गे

तटतरुरतभृङ्गे तीरचञ्चत्कुरङ्गे ।

विमलतरतरङ्गे विश्वनाथाञ्चिताङ्गे

सकलकलुषभङ्गे पाहि मां देवि गङ्गे ॥ १ ॥

जनेदूरे धीरे जननि तव तीरे स्थिरतरं

नरं धन्यं मन्ये हिमशिखरिकन्ये सुनिपुणम् ।

असौ वारं वारं जननमृतिभारं परिजहत्

स्वसंसारं सारं भवजलधिपारं हि भजति ॥ २ ॥

त्वदुत्सङ्गे गङ्गे विहरणविहङ्गे मयि मिलत्

कृपापाङ्गे सङ्गे तव वरतङ्गेण सति मे ।

कुतः पापं तापं जनयतु समीपं परिजहत्

परं द्वीपं दीपं तम इव दुरापं व्रजति हि ॥ ३ ॥

गङ्गे भृङ्गाङ्गनालीविरचितकलसङ्गीतभङ्गीविलम्ब

स्वान्तानन्दानुरूपप्रविततपुलकभ्रान्तिदाल्पाल्पभङ्गे ।

अङ्गीकुर्वद्य मां त्वत्सकरुणरुचिरापाङ्गलावण्यगङ्गा

तुङ्गोर्मिस्त्रापिताङ्गस्वकपरिजनसङ्घातमध्येऽन्तरङ्गम् ॥ ४ ॥

अम्ब त्वामनुसन्दधेऽहमनिशं चित्तेन वाचापि ते

स्वर्भूलोकरसातलेषु विततां कीर्तिं स्तुवे पावनि ।

गङ्गे तुङ्गतरङ्गसङ्गिहिमवत्पादे पदाब्जं च ते

साष्टाङ्गं प्रणमामि तारय परं मां देवि दुःखार्णवात् ॥ ५ ॥

गङ्गे मङ्गलदायिभव्यचरिते रिङ्गत्तरङ्गोज्ज्वले

साङ्गो मेऽस्तु मनोरथस्त्वयि सदा स्नानेन पानेन च ।

एतावत्तु वृतं मया तव पुनस्तीरे सदा सात्त्विकै

वेदान्तार्थविचारतत्परतरो नेष्ये चिरं वासरान् ॥ ६ ॥

गङ्गे तावकतीर एव सततं वस्तुं मनो मेऽस्ति चेद

अस्त्वेवं ननु दिव्यमङ्गलगुणे किं तावता साधितम् ।

मातुः स्तन्यमपेक्ष्य भूरिकरुणालापैः परं बालको

रोदिष्यत्यसकृद् ददाति यदि सा सार्थस्तदा तच्छ्रमः ॥ ७ ॥

अम्बाद्याभिमुखीकृतासि सुचिरं जन्मान्तरेष्वर्जितैः

पुण्यैरन्यसुदुर्लभैस्तव मया प्राप्तं कटाक्षेक्षणम् ।

यत्प्राप्यैव शिवः शिवोऽभवदसौ विष्णुच विष्णुत्ववान्

ब्रह्मा ब्रह्मपदं जगाम महिमा गङ्गे तवात्यद्भुतः ॥ ८ ॥

इति जहसुतां जगद्विभूषामभिनन्द्याथ समस्तदेवतास्ताः ।

जनुषः फलमद्य जातमित्यालपनं चक्रुरतीव हृष्टभावाः ॥ ९ ॥

नदनन्तरमत्य तत्प्रतीरं तुलसीं सन्दृष्टशुसित्रलोक वन्ध्याम् ।


स्तुतिभिः सह तत्प्रदक्षिणामुचितं प्रभुक्रमणं वितेनिरे ते ॥ १० ॥

पठन् गङ्गाष्टकमिदं लक्ष्मणाध्वरिनिर्मितम् ।

आयुरारोग्यपुत्रार्थं विद्यासिद्धिमवाप्नुयात् ॥ ११ ॥

इति श्रीलक्ष्मणसोमयाजि विरचितं गङ्गास्तोत्रं सम्पूर्णम् ।

Encoded and proofread by Anil Kumar Pandey anil.kumar17pandey at
gmail.com

——
Gangastotram 6

pdf was typeset on December 7, 2019

——

Please send corrections to sanskrit@cheerful.com

